

کیا باونا رفیقِ شہِ ذی وقار تھے جرّار تھے۔ جبری تھے۔ اطاعت گزار تھے
حق تو یہ ہے کہ حق پہ ندا تھے۔ شہار تھے مانندِ ماہ۔ عابدِ شبِ زندہ دار تھے

رواقِ فزائے بزمِ شہِ جزو کل ہوئے
شب میں چراغ تھے۔ سحرِ آئی تو گل ہوئے

ایسے تو خود رسولؐ کے انصار بھی نہ تھے غم میں گھرے تھے غم میں گرفتار بھی نہ تھے
بیچارگی میں عاجز و ناچار بھی نہ تھے معصوم تو نہ تھے پہ گنہگار بھی نہ تھے

اللہ۔ ہمنشینِ شہِ ارجمند تھے
بس انتہا یہ ہے کہ خدا کو پسند تھے

میں ان مجاہدوں کے شرفِ خلقِ پر حلی سب جاں نثارِ دلبرِ پیغمبر و علیؑ
ثابت قدم۔ دلیر۔ نمازی۔ سخی۔ ولی سادت۔ سرفروش۔ بہادر۔ دھنی۔ بلی

راہِ وفا میں بیشہِ حبرات کے مرد تھے
دردنوں جہاں میں بعدِ اماموں کے فرد تھے

چہروں پہ انبساط بھی۔ ماتم کی گرد بھی ہونٹوں پہ حرفِ شکر بھی اور آہِ سہر بھی
دل میں دغا کا جوش بھی۔ امت کا درد بھی مقصد کا اہتمام بھی۔ عزمِ نبرد۔ بھی

آنکھوں میں سوزِ حق کے شرارے لیے ہوئے
ابر و میں لانتا کے اشارے لیے ہوئے

مثلِ عرسِ حورِ شہادت سے اختلاط مانندِ عیدِ موت کی شادی سے انبساط
زخموں کے پھول۔ دل کے لیے باعثِ نشاط پانی کے ذکر سے بھی زبانوں کو احتیاط

نصرت کی آرزو میں۔ شہادت کی آس میں
خالق سے آبرو کے طلبگار۔ پیاس میں

وہ غیر جو یگانہ دیکتائے روزگار دیندار۔ حق گزار۔ فسادار۔ جاں نثار
شہ کے عزیز۔ یوسف بازار۔ کارزار کوثر کی آبرو۔ چمن خلد کی بہار
یہ گل کہاں تھے گلشنِ عنبرِ سرشت میں

دنیا ہی سے بہار گئی ہے بہشت میں
سُطوت وہ تھی کہ جس سے زبردست زیر تھے جرأت وہ تھی کہ پیاس میں عینے سے سیر تھے
بوڑھے بھی نوجوانوں سے بڑھ کر دلیر تھے یہ بشیر کا اثر تھا کہ بچے بھی شیر تھے
کب ماہِ نو یہ دیکھے تھے تیغوں کی چھاؤں نے
باچھوں کا دودھ پونچھ کے بھیجا تھا ماؤں نے

راہِ عمل میں تیغِ زنی کی جو تھی اُننگ شوقِ عروسِ مرگ میں چہرے تھے لالہ رنگ
تنتے تھے بار بار جو سج کر سلاحِ جنگ دیتے تھے داد۔ لوٹ کے بندِ قبائے تنگ
سینہ سپر تھے جانِ امیرِ حنین کے
حافظِ کتاب کے تھے۔ محافظِ حسین کے

وہب وز ہر قینِ عجب خوش نصیب تھے بیکسِ غریب تھے یہ عجیب و غریب تھے
دریا سے دور۔ نہرِ لبن سے قریب تھے سب دوست۔ مثلِ ابنِ مظاہرِ حبیب تھے
حر کو علی کے چاند سے الفت کمال تھی
قدموں پہ خم رہوں۔ یہ دعائے ہلال تھی

زہرا کے ماہ پر تھے فدا۔ بدرِ خوش جمال صرغامِ دلیر میں صرغام کا ہلال
مشہور ہے وفائے حبیبِ ملکِ خصال پشتِ دوتا تھی شہ کے لیے عید کا ہلال
یہ خوشِ الفتِ پسرِ بو تراب تھا
پیری کی سمت تنکے جو دیکھا شباب تھا

تھے اقربائے شاہ بھی جرأت میں بے عدیل مسلم کے دونوں لختِ جگر مہوش و جمیل
مثلِ پدرِ جلیل۔ توجہ کی طرح عقیل خویں حسن۔ کمال میں استادِ جبریل
ارمان تھا و غا کا۔ شہادت کی چاہ تھی
قبضوں پہ ہاتھ۔ فوجِ عدو پر نگاہ تھی

نرینب کے لال بھی تھے شجاعت میں بے مثال دادا کی آن بان تو نانا کی چال ڈھال
آگے بڑھے جوانوں سے تھے گو کہ خرد سال لڑکے دکھا گئے اسد اللہ کے کمال

غل تھا سپاہ میں کہ نگاہیں ولی کی ہیں رن بولنے لگا کہ یہ ضرر ہیں علی کی ہیں
فوجوں پہ گلِ رخوں کے جھٹپٹے کو دیکھیے غصے میں آستین الٹنے کو دیکھیے
پیہم صفیں اُلٹ کے پلٹنے کو دیکھیے بچوں کی ہٹ پہ فوج کے ہٹنے کو دیکھیے

ہیں بزدل بار بھی یہ بہادر غضب کے ساتھ غصے میں ہیں بھرے ہوئے لیکن ادب کے ساتھ
قاسم کی تھی وہ شان کہ صدقے تھے شیخ و شاب بھیگی ہوئی مسیں۔ خبر آمدِ شباب
وہ عارضِ صبح۔ حبلالت میں آفتاب تیرہ برس کے سن میں تھے جیسے ابو تراب
بہر جہاد صورت حیدر تھے ہوئے خوروں کے اشتیاق میں دولہا بنے ہوئے

وہ حسن وہ جمال کہ صدقے مہ کمال بل ابروؤں کے تیغ ید اللہ کی مثال
آئینہ شباب محمد ہر ایک خال ملتا ہوا رسول کی صورت سے بال بال
تیور وہی ملے۔ وہی بنا نظر۔ مہلی پیغمبری نبیؐ کو اسی شکل پر مہلی

وہ شان وہ شکوہ علمدارِ خوشخصال جعفر کی آن بان تو حمزہ کی چال ڈھال
بازوئے شہ۔ بتوں کے محسن۔ علی کے لال وہ شیر ذوالجلال۔ یہ شمشیر ذوالجلال

بچپن سے ہم رکاب شہ بے نظیر تھے گویا نبیؐ کے ساتھ جناب امیر تھے
پائے تھے اہل بیت کو گھرنے عجب چراغ سولہ پہر کی پیاس میں یہ گل تھے باغ باغ
تا ظہران کی بو سے معطر رہے دماغ پھر فاطمہؑ کا چاند تھا اور ان گلوں کے داغ
اک دو پہر میں شاہ کی بستی اُجڑ گئی عالم کے پیشوا سے جماعت بچھڑ گئی

مقتل میں سب حسین کے یاد رہتے شہید
عباس با وفا کے برادر ہوئے شہید
نورِ نگاہِ مسلم بے پر ہوئے شہید
نبت علی کے چاند سے دلبر ہوئے شہید
جانِ حسنؑ سے پھر تو نہ دم بھر رہا گیا
دیکھا جو بھائیوں کا لہو جوش آ گیا

سینے وفائے قاسمِ ذی جاہ و گل بدن
اس رنگ میں نیا ہے یہ افسانہ کہن
کرنا نہیں ہے ذکرِ عروسی دمِ محن
جس میں ہوں دو فریق وہ زیبا نہیں محن
اہل نظر کو شک ہے عروسی کے باب میں
ہم کیوں لکھیں ضعیف روایتِ شباب میں

جس میں کہ شک نہیں وہ روایتِ بیاں کریں
پیارے کے بچنے کی شجاعت بیاں کریں
ماں سے حسن کے لال کی رخصت بیاں کریں
دل پائمال ہوں وہ شہادت بیاں کریں
غل ہو کہ ہائے جانِ حسنؑ خون میں بھر گئے
پورے جواں بھی ہونے نہ پائے کہ مر گئے

شہر کا چاند کا ہش غم سے ہلال ہے
مادر بھی بے قرار پسر بھی مٹھال ہے
ملتی نہیں رضا یہ تردد کمال سے
بیٹھے ہیں سر جھکائے یہ حزن و ملال ہے
بیٹے کو چاہ ہے کہ شہادتِ حصول ہو
ماں کی ہے آرزو۔ مرا ہدیہ قبول ہو

لحنت جگر سے کہتی ہیں یہ زوجہٴ حسنؑ
دو لالہ صد قے کر کے ہوئی سرخرو بہن
مانگو چچا سے رن کی رضا میرے گل بدن
بھائی کے گھر سے کچھ نہیں فدیہ دمِ محن
گو مجھ کو سب سے دلبر زہرا عزیز ہے
یہ کہہ نہ دے کوئی، اسے بیٹا عزیز ہے

قاسمؑ نے اے یہ عرض کہ ہم خود ہیں بے قرار
یہ کہہ کے ٹال دیتے ہیں عمو ہر ایک بار
دیتے نہیں املا ام اذن کا رزار
تم تو مرے اخن کی نشانی ہو میں نشانہ
روئے گی ماں جو خون میں بھرنے کو بھیج دوں
اکبر یہاں رہیں۔ تمہیں مرنے کو بھیج دوں

کیوں اماں جان ٹھیک ہو کیا شہ کا یہ خیال
 ہم سے بچھڑ کے آپ کو ہو گا غم و ملال
 کیا روینے کا لاش پہ بھرا کے سر کے بال
 ماں اشک پی کے بولی نہیں میرے نو نہال
 ہرگز نہ میں کر دوں گی عزا اپنے لال کی
 سیکھا ہے صبر میں نے بھی صحبت میں آل کی
 بولے کہ ہاں یہی ہے یقیں ہم کو اماں جان
 پھر بھی یہ عرض ہے کہ نہ اک اشک ہو رواں
 دھڑکا یہ ہے کہ غم سے جو کی آپ نے نغاں
 رو دیں کہیں نہ دیکھ کے آنسو شہ زماں
 پالا ہے ہم کو نازا اٹھا کر اماں کے
 میں صدقے رویتے گا نہ عمو کے سامنے
 مہاتم کریں گے آپ تو سُرور نہ روئیں گے؟
 سر در کے ساتھ حضرت شہر نہ روئیں گے؟
 کیا فاطمہ نہ روئیں گی جیڈر نہ روئیں گے؟
 یہ سب جو روئیں گے تو پیہر نہ روئیں گے؟
 جب روئے پختن تو قیامت نہ آئے گی
 صرف ایک آہ آپ کی یہ حشر ڈھائے گی
 خود شہ سے کہہ کے ہم کو دلا دیجیے رضا
 جب اذن دیں اماں ام - آپ دیں رضا
 متقل میں ہم جو ہوں شہ مظلوم پر فدا
 رکھیے نہ رل پہ ہاتھ بھی - روئے کا ذکر کیا
 فوجیں ہوں خوش تو کہیے کہ شکر الہ ہے
 باجے بچیں تو جا نیے قاسم کا بیاہ ہے
 دیکھیں حضور جب مرے شملے کو تار تار
 سہرا سمجھ کے دل کو مسرت ہو بار بار
 پُرخوں لباس کو یہ سمجھیے گا میں نثار
 شادی کا جامہ پہنے ہے بیٹا و نا شمار
 رو کر رلائیے گا - نہ شاہ غیور کو
 اماں ہمارے سر کی قسم ہے حضور کو
 یوں درنشاں ہوئے تو گلِ مہرِ عاملا
 مادر نے کی وہ سعی کہ اذن و غاملا
 ایک ایک کے گلے سے وہ یوسف نقا ملا
 حضرت ملے تو دل نے کہا اب خدا ملا
 چومے قدم جو شاہ کے اس نور عین نے
 پہنا دیا حسن کا عمامہ حسین نے

اٹھٹھا پہن کے سبز عمامہ جو گلبدن
دھوکا ہوا کہ آگئے فردوس سے حسن
بھائی کو یاد کر کے جو روئے شہ زمن
غم سے پچھاڑیں کھلنے لگیں شاہ کی بہن
دیکھی جو شان۔ سب حسن خوش خصال کی

مادرِ بلا تیں لینے لگی اپنے لال کی
پر وہ اٹھا کے در سے جو نکلا وہ گل عذار
عباس نے رکاب کو تھاما مابعد وقار
حاضر تھا آستان مبارک یہ راہوار
بازو پکڑ کے خود شہ دیں نے کیا سوار

رو کر پکاریں زینب ناچار الوداع

سونیا خدا کو لے مرے جرّار الوداع

محسّرے کو خم ہوا جو یہ سن کر وہ نور عین
فرطِ الم سے رہ گئے دل تھام کر حسین
گھوڑے کی باگ لے کے مثالِ شہِ حنین
رن کو چلے اُبھار کے سینہ بہ زیب وزین
اس آن بان سے سوتے لشکر رواں ہوئے

غل تھا کہ لو علیؑ ولی پھر جواں ہوئے

تھا ہو ہو شبابِ شہِ لافنا کا رنگ
ملبوسِ سبز میں حسنِ محبتی کا رنگ
چہرے پہ غیظ میں شہِ گلگوں قبا کا رنگ
رخ کو نگاہِ قہر نے جلوہ نیا دیا

اس سورۃ برات نے دو لہا بنا دیا

پہنچا جو اس شکوہ سے رن میں وہ گل عذار
نعرے کیے تو گونج گیا دشتِ کارزار
رعبِ جبری سے ڈر کے ہٹی فوجِ نابکار
گیتی کو زلزلے نے صدا دی کہ ہوشیار

غل تھا۔ نزولِ قہر خدائے قدیر ہے

بھاگو کہ یہ صدائے جنابِ امیر ہے

نعرہ یہ تھا کہ آلِ رسولِ کریم ہوں
ہیرا جسے کھلایا تھا اس کا یتیم ہوں
دلہند گو شوارۃ عرشِ عظیم ہوں
قاسم ہے نام۔ جانِ قسیمِ نعیم ہوں

ہے میرے بازوؤں میں خدا کے دل کا زور

پہنچا ہے ہاتھوں ہاتھ حسن سے علیؑ کا زور

ڈنکا ازاں کا جس نے بجایا ہے وہ علیؑ
ایماں کا ارج جس نے بڑھایا ہے وہ علیؑ
کلمہ تھیں بھی جس نے پڑھایا ہے وہ علیؑ
باطل کا زور جس نے گھٹایا ہے وہ علیؑ
ہر معرکے میں فتح مبیں ان کے ساتھ ہے

جو ہے خدا کا ہاتھ ظفر اس کے ہاتھ ہے
عالم میں ہر ولی کے جو والی ہیں وہ علیؑ
بعد از نبیؐ جو خلق سے عالی ہیں وہ علیؑ
جو چاند ہو کے نقص سے خالی ہیں وہ علیؑ
خود ادلیا بھی جن کے موالی ہیں وہ علیؑ
قرآن گواہ اس کا ہے اور جبریل بھی
حیدر کے دوستوں میں میں شامل خلیل بھی

کرار کوئی شیر بھلا ہے بجز علیؑ
بندوں میں اور عقدہ کشا ہے بجز علیؑ
مردم میں ایک عین خدا ہے بجز علیؑ
جہریل نے کسی سے پڑھا ہے بجز علیؑ
مل کر نبیؐ سے آپ - فرشتے سے بڑھ گئے
ذاتی شرف - بتوں کے رشتے سے بڑھ گئے

دین خدا کا جسم نبیؐ - جان ہیں علیؑ
دوش نبیؐ کی رحل کا شرآں ہیں علیؑ
توڑے ہیں جس نے بُت - وہ مسلمان ہیں علیؑ
مومن خدا کے پاک ہے، ایمان ہیں علیؑ
اعزاز و تبتہ اسد حق کو دیکھیے
مصدر پہ غور کیجیے - مشتق کو دیکھیے

ادروں کو یہ وقار میسر نہ ہو گئے
دنیا کے لوگ ساقی کو شر نہ ہو گئے
بندے سر رسولؐ کے ہمر نہ ہو گئے
دم تھا اگر تو فاتح خیبر نہ ہو گئے
اُمت میں آپ سے کوئی اولیٰ نہ ہو سکا
کتنے ولی بنے - کوئی مولا نہ ہو سکا

مولا علیؑ کا نام ہے - والی علیؑ کا نام
نام خدا ہے اسم جلالی علیؑ کا نام
ہر دوست کی حُسام ہلالی علیؑ کا نام
لاشوں سے رن کو پاٹ دے خالی علیؑ کا نام
ہمت بڑھی جو دل سے علیؑ کو ولی کہا
انسان شیر ہو گیا جب یا علیؑ کہا

تم کیا ہو۔ مانتے ہیں علیؑ کو بڑے بڑے
کی سیرِ عرش۔ فرشتے نبیؑ پر پڑے پڑے

ایسے ہزار معرکے جھیلے کھڑے کھڑے
پھینکا اکھاڑ کر درخیز کھڑے کھڑے

قائم تھے آپ مرضی رب جلیل پر

سرِ عرش پر تھا۔ پاؤں پر جبریتیل پر

کیا یاد اب نہیں وہ علیؑ کی لڑائیاں
دستِ خدا کی پھر وہی دکھلائیں گھائیاں

لاکھوں کی دست گیر نے توڑیں کلائیوں
جھانکو گے قبر وہ تمہیں دینگے جھکائیاں

داد کی طرح ماہر طرزِ جہاد ہیں

چوٹیں منہی ہوتی شہِ مرداں کی یاد ہیں

گیتی ہو گدہ برد۔ جو ہم انتقام لیں
نعرہ کریں تو شیرِ کلیجے کو تھام لیں

بھاگے سیاہ۔ تیغِ نظر سے وہ کام لیں
پھر شامِ تنگ نہ شوم کھڑنے کا نام لیں

غصے میں بھر کے۔ ہاتھ جو ڈالیں حسام پر

دن بھی نہ ڈھلنے پائے کہ قبضہ ہو شام پر

دعویٰ ہو کچھ تو کھینچ لو تیغیں ہنر دکھاؤ
گھوڑے بڑھاؤ۔ جم کے لڑو۔ پٹریاں جماؤ

دامن سمیٹو۔ آؤ۔ بڑھو۔ آستیں چڑھاؤ
آنکھوں میں آنکھیں ڈال کے جھپٹو۔ نظر ملاؤ

پہچانتے ہیں ہم تمہیں جیسے دلیر ہو

رن میں قدم جے تو یہ جانیں کہ شیر ہو

سن کر جو اس رجز کو بڑھی فوج بد خصال
قبضے نے انگلیوں کو جو چوماد م جلال

جھومادغا کے جوش میں تن کر حسن کا لال
کاٹھی سے تیغ نکلی کہ قرآن سے نیک فال

دیکھا جو رن کو تنکے حسامِ اصیل نے

دم کی پروں پہ ناد علیؑ جبریتیل نے

بڑھ بڑھ کے ہر طرف سے عدو نے کیے جو وار
چمکی جو فوجِ شام میں شمشیر آبدار

ضیغم علیؑ کی شان سے جھپٹا پئے شکار
غل تھا کہ ہے یہ آئندہ برادرِ ذوالفقار

دیکھیں وہ آ کے دورِ حسن جن کو یاد ہے

یہ دوسرے امام کا پہلا جہاد ہے

وہ گونجنا ہزبر کا دشت قتال میں وہ ڈر سے ابتری سپہ بد خصال میں
وہ مشورے گریز کے فوج ضلال میں وہ تیغ تیز میان سے باہر جلال میں

بجلی سی کوند کر جو یہاں اور وہاں گری
دل چرخ پر چٹھا تھا کہ دیکھوں کہاں گری
خلقِ حسن سے تھا اسے حاصل جو امتیاز ملتی تھی دشمنوں سے بھی جھک کر بصد نیاز
پیہم پے رکوع جو خم تھی وہ پاک باز جس صف میں آئی گر گئے سجدے میں بے نماز
منہ دھو رہی تھی خونِ گروہ خلاف سے
اس کو وضو مباح تھا آبِ مضاف سے

سر پر گری تو دم میں جیسے سے نکل گئی پہلو میں آ کے قلبِ حزیں سے نکل گئی
کاٹا گمر کو دامنِ زیں سے نکل گئی زیں سے چلی تو مل کے زمیں سے نکل گئی
آگے بڑھی تو وقت کے ماتھے پہ بل پڑا
بے نفع صورتِ قافلہ حشر چل پڑا
دشمن کا خود کاٹ کے سر سے نکل گئی خوں پی کے حلقِ بانی شر سے نکل گئی
زخمی کی آہ بن کے جگر سے نکل گئی دل میں نہ جی لگا تو کمر سے نکل گئی
پھیرا جو رخ تو اور بھی تلوار پھیر گئی
عاشق سے جس طرح نگہ یار پھر گئی

وہ گل بدن جو ناز سے آتی سپاہ میں زخموں کے پھول کھلنے لگے رزم گاہ میں
تھی ناریوں کی بھیڑ جہنم کی راہ میں لاکھوں کو اس نے لوٹ لیا اک نگاہ میں
بسمل کا جان و مال لیا دین لے گئی
بایں گلے میں ڈال کے دل چھین لے گئی

غش کھا کے رہ گیا جسے جلوہ دکھا گئی دل میں عدو کے خوف کی صورت سما گئی
تن کر جدھر سپاہ میں وہ کج ادا گئی مثل نگاہ لڑتی ہوتی دل رہا گئی
ہو کر لہو میں غرق جو با آبر و چلی
غل تھا وہ پان کھا کے پری سرخرو چلی

حیرت سے اس کا حُسن۔ حسیں دیکھنے لگے
کمر کی تو اہل چرخ۔ زمیں دیکھنے لگے
وہ ضو کہ جس کو مہر مہیں دیکھنے لگے
پر بازوؤں کو روحِ امیں دیکھنے لگے

غل تھا ڈرو۔ نمونہ قہر خدا یہ ہے

سدرہ تک اس کا شور گیا منتہا یہ ہے

گل کھل گئے جدھر کو وہ رنگیں ادا گئی
دریادلی بھی وقتِ روانی دکھا گئی
وہ مرٹا جسے وہ گلے سے لگا گئی
زخمی کیا جسے اُسے پانی پلا گئی

کیونکر سخی نہ ہو۔ بنی ہاشم کی تیغ ہے

تقسیم آب کرتی ہے۔ قاسم کی تیغ ہے

ڈوبی ہوئی ہے آب میں یہ شعلہ بار تیغ
تیر نظر سہی ہے دم کا زار تیغ
اعدا کے زخم سینکتی ہے آبدار تیغ
گھونگٹ میں ہے دُھن کہ جواہر نگار تیغ

اڑ کر ہر اک پہ جاتی ہے۔ پر تو لتی نہیں

اک ہاتھ کی زباں ہے۔ مگر بولتی نہیں

وہ تیغ کی تراش وہ تو سن کی ترک تار
وہ سینہ فراخ تو وہ گردن دراز
جس کی روش جہاد میں مقبول کا رسا
وہ پیش و پس وہ سُم وہ کنوتی وہ زین و ساز

اعضا کے حُسن پر کبھی زیور پہ تار ہے

اس سازِ خوشنما پہ اجل سے بھی ساز ہے

گلشن میں یہ بہار ہے۔ ویرانے میں خزاں
گھرنے میں اُبر۔ پھرنے میں معشوق کی زباں
اُڑنے میں رنگ۔ رنگ بدلنے میں آسماں
آنے میں ہو خیال۔ تو جانے میں ہے گماں

یوں بے تکان چلتا ہے خنجر کی آب پر

جیسے امامِ شرع رسالتِ مآب پر

بہلے کنوتیاں تو اسد ڈر کے ہوں غزال
یہ کیوں کہوں کہ بدر ہے سُم۔ نعلِ ہر لال
چوٹی کا مرثیہ ہو جو لکھوں شنائے یال
یہ کیوں نہ میں کہوں کہ یہ ہے جاں نثارِ آل

کھائے تھے تیر اس نے بھی خالق کی راہ میں

شامل ہے اس کا خون بھی ہر سجدہ گاہ میں

آندھی کی گود میں ہے یہ تو سن پلا ہوا
سائچے میں سُم کے فتنہ، محشر ڈھلا ہوا
بجلی کی رو میں نعل کا لوہا گلا ہوا
جھپٹا یہ جس طرف کو نزولِ بلا ہوا

جس سمت نیخ لے گئی عشاق چل دیے

اس نے کیا حلال۔ دل اُس نے مسل دیے

دونوں نے دشمنوں کو سزا دی جدا جدا
تین سے جو سر جدا تھا تو سر سے گلا جدا
ہلچل میں آشنا سے ہوا آشنا جدا
بیٹوں سے باپ۔ باپ سے تھے دلربا جدا

آغوش کے پلوں سے ہزاروں جدا ہوئے

ارزق کے چار لال تھے۔ چاروں جدا ہوئے

بیٹوں کی موت سے تھا شقی کا عجیب حال
دیوانہ بن گیا تھا جو غم سے وہ بد خصال
غصے سے کانپتا تھا جسدِ بید کی مثال
بکھرے ہوئے تھے بال سر و دوش پر و بال

غصے میں آنکھ بادۂ گلگوں کا جام تھی

زلفِ دراز سر پہ مصیبت کی شام تھی

تھا ولولہ بھی جنگ کا خوف و ہراس بھی
ٹوٹی تھی دل کے ساتھ میں ہمت بھی اس بھی
فتح و ظفر سے یاس تھی۔ عزت کا پاس بھی
چہرے کا رنگ بن کے اڑے تھے خواں بھی

بیٹوں کی آغ سوئے سقمِ دم میں لے چلی

دل کی لگی شقی کو جہنم میں لے چلی

آندھی کا جسے بڑھتا ہو جھونکا وہ یوں بڑھا
جرات کے ناز میں جو بہ صبر و سکون بڑھا
دیوانہ بن کے صورتِ جوشِ جنوں بڑھا
فریبِ شکار دیکھ کے ضیغم کا خون بڑھا

چلائی موت اب یہ شقی زیر ہو گیا

شیرِ خدا کے شیر کا دل۔ شیر ہو گیا

ہوش و حواس میں جو نہ تھا دشمنِ رسول
لے طفلِ تیرے ہاتھ سے بے دم ہو دلِ ملول
چلا کے فرطِ غیظ سے کہنے لگا جہول
چیدہ تھے باغِ دہر میں میرے چمن کے پھول

نورِ نگاہ چھٹ گئے۔ گھر بے چراغ ہے

زخمی یہ دل نہیں مرے پھولوں کا داغ ہے

ہے جوش میں و فور غضب سے مرا لہو
اب انتقام چاروں کالے گایہ شعلہ خو
رہ رہ کے یاد آتے ہیں سپہم وہ جنگ جو
عباسؑ ہیں - حسینؑ ہیں - اکبرؑ ہیں اور تو

سننا یہ تھا کہ شیر کی چتون میں بل پڑے

آنکھوں سے غیظ و ہر کے چشمے ابل پڑے

فرمایا بس خموش طریقِ بیاں سنبھال
یہ کن کے نام لیتا ہے ظالم - زباں سنبھال

اکبرؑ سے کیا لڑے گا - ادھر آنا سنبھال
پہلے ہماری ضرب کا بار گراں سنبھال

شہ کا تو ذکر کیا - وہ رسولِ قدیر ہیں

چھوٹے چچا بھی آج جناب امیر ہیں

تو جانِ مجتبیٰؑ سے لڑے کیا تری مجال
ہشکلِ مصطفیٰؐ سے لڑے کیا تری مجال

عباسؑ با وفا سے لڑے کیا تری مجال
سلطانِ کربلا سے لڑے کیا تری مجال

کافی ہوں تیرے واسطے - گو خورد و سال ہوں

میں بھی کنندہ درِ خیبر کا لال ہوں

اب تک رہا حجاب میں روپوش فتنہ گر
جب کھاتے چار داغ تو سینہ کیا سپر

تو کیا لڑے گا ہم سے بھلا - اوزبوں سپر
تیرے سپرد کھا گئے ہم کو - ترے ہنر

بد ذات - گھر لٹا کے بھی تو بے حیا رہا

بیٹوں کو رتن میں بیچ دیا - خود چھپا رہا

آیا ہے اب خیال کہ فرزند کیا ہوئے
خود تیری بزدلی سے وہ بودے فنا ہوئے

ایک ایک ہاتھ کھاتے ہی چاروں دوتا ہوئے
آتش کے پھول تھے سوئے دوزخ ہوا ہوئے

کفر و نفاق و مکر کے شہرے جو سن لیے

چیدہ سمجھ گئے مالکِ دوزخ نے چُن لیے

رونے کی بات کیا ہے جو بیٹے گزر گئے
اچھا ہوا کہ تیری بلا لے کے سر گئے

دوزخ کی سیر کو ترے نورِ نظر گئے
کیا چار چشم تھے کہ تجھے کور کر گئے

ہو آرزو تو داغِ جگر کی دوا ملے

تو بھی سقر میں اپنے دلاروں سے جا ملے

اس طعن پر لعین کرۂ نار بن گیا نیزہ ہلا کے گنبدِ دوار بن گیا
بھالا جو دقتِ جنگ سیہ مار بن گیا شہر کا لال حیدرِ کرار بن گیا

موزی بھس کاتپنے لگا۔ بھڑ کا سمند بھی

نیزہ بھی طعن کرنے لگا بھائی بند بھی

چاروں طرف کوریچ کے حسرت سے بار بار بل کھاکے بزدلے نے کیا پھر سناں کا وار

پیکا ادھر سے اس کا جو نیزہ مثال مار طاؤس بن کے یاں سے اڑی تیغِ زرنگار

غل تھا کٹہ پھل شیر کے بھالے کو لے اڑا

وہ مور کھیلنے ہوئے کالے کو لے اڑا

بھنچلا کے تیغ کھینچ لی ظالم نے برق دم فوجیں بڑھیں۔ دل اس کا بڑھانے کو دمدم

یہ دیکھ کر پکارے علمدارِ ذی ششم ہاں میری جانِ جم کے لڑو۔ دیکھتے ہیں ہم

وہ وار ہوں جو خاص خدا کے ولی کے ہیں

دشمن بھی مان جائے کہ پوتے علی کے ہیں

ہسٹنی خیام میں جو یہ عباس کی صدا ڈھیڑی سے دیکھنے لگی سب آلِ مصطفیٰ

قاسم کی ماں نے کھول کے سر کو یہ کی دعا ظالم پہ فتح یاب ہو یارب۔ یہ مہ لقا

سر سبز ہو کمائی مری۔ تیسرہ سال کی

رہ جائے آبرو زن بیوہ کے لال کی

مصرف تھی دعائیں یہاں زوجہ حسن واں پھلنے پھولنے لگا شہر کا گلبند

ہر بار دقتِ رد و بدل بروتا تھارن ہے انتخابِ حیدرِ صفدر یہ صف شکن

چھایا ہوا تھا رعبِ جبری نابکار پر

عباس داد دیتے تھے ایک ایک وار پر

وہ طفلِ گلزار سے اہلِ دغل کی جنگ اک ناز میں سے شہرۂ آفاق یل کی جنگ

بدرواح کی جنگ کہوں یا جمل کی جنگ وہ خاتمے کے وار وہ پہلے پہل کی جنگ

لڑکے سے لڑکے نام وہ اپنا ڈبو گیا

شہر کا لال کھیت میں سر سبز ہو گیا

غصے میں تھا جو ارزقِ شامی بھرا ہوا
بڑھتا تھا وار کرنے کو لیکن ڈرا ہوا
سینہ کٹا تو داغِ حُجر کا ہرا ہوا
خود سہر کا سہر۔ خیال کی ماتم سرا ہوا
جتنے شقی کے وار تھے سب بے اصول تھے

خالی تھے۔ اوچھے اوچھے تھے رد تھے فضول تھے

وہ اس شقی کی زد۔ کہ جو بھر پور پُر کمال
وہ اس جبری کی زد کہ جو بمثل دبے مثال
اس کی وہ تیغ۔ کاٹ کے رکھ دے جو دم میں ٹھال
ان کی وہ ڈھال حافظِ قرآن دمِ جدال

اوجھڑ لگا کے جلد ادھر سے ادھر پھری

جس طرح فوجِ شام سے حر کی نظر پھری

غازی کی تیغِ مثل مہ نو چمک گئی
مکار تھی حام جھجک کر سرک گئی
وہ جھک کے آئی خاک پہ۔ یہ چرخ تک گئی
پھولی شقی کی سانس۔ کلائی بھی تھک گئی

دل نے کہا یہ چوٹ سنبھلنا محال ہے

باغی ہوا ہو۔ کھیت میں پھلنا محال ہے

ہاں دوستو یہ جنگ و جدل یادگار ہے
باغی کے خوں سے رن کی زمیں لالہ زار ہے
زمنوں کے گل کھلے ہیں یہ تازہ بہار ہے
آنکھیں چرا رہا ہے کہ قصد فرار ہے

لو وہ پھنکیت تیغ و سپر پھینک کر چلا

نعرہ کیا جبری نے کہ ارزقِ کدھر چلا

آیا تھا بہر جنگ بڑی دھوم دھام سے
دعویٰ یہ تھا لڑوں گا امامِ انام سے
بھاگا دیک کے شاہ کے ادنیٰ غلام سے
اب کیا کہے گا جا کے شقی فوجِ شام سے

تھم جا ہمیں شکست تو دے لے ابھی نہ جا

بیٹوں کا انتقام تو لے لے ابھی نہ جا

یہ سن کے اور تیز چلا وہ ڈرا ہوا
غازی نے باگ اٹھائی تو گھوڑا ہوا ہوا
مرٹ کے سونے جان حسن دیکھتا ہوا
مارا وہ بڑھ کے ہاتھ کہ موزی فنا ہوا

ریتی کو جسم۔ گھوڑے کے قدموں کو سر دیا

قاسم نے ایک ضرب میں تقسیم کر دیا

تکبیر ہاتھ اٹھا کے کہی جو بہ کز و فر
اکبر نے بی بیوں کو دیا مرثدہ ظفر
اے مرحبا۔ پکارے علمدار نامور
ماں سن کے یولی شکر خداوند بحر و بر

کینے میں بات رہ گئی وہ کام ہو گیا
بن باپ کے پسر کا بڑا نام ہو گیا
آنسو خوشی کے آنکھوں سے سب کی سچے رواں
جینا تمہارے لال نے دن۔ وقت امتحان
زینب پکاریں فتح مبارک ہو بھابی جاں
مشہور تھا سپاہ گرمی میں یہ پہلوں

مارا بڑے عدوئے شہ کر بلانی کو
بھیا حسن بھی دیکھتے کاش اس لڑائی کو
بائیں یہ ہو رہی تھیں حرم میں کہ ایک بار
سمٹے ادھر ادھر سے ہزاروں زبوں شعار
تقاسم پہ مل کے ٹوٹ پڑی فوج نابکار
چاروں طرف سے پڑنے لگے تشنہ لب پہ دار
حربے لیے کھئے قرب میں جو بد شعور تھے
پتھر وہ مارتے تھے جو جمع سے دور تھے

نرغہ وہ شامیوں کا وہ اک غیرت مژ
نیزے چھوئے دل میں لعینوں نے اس قدر
بھالے وہ آس پاس وہ تیغیں قریب سر
شہر کے نوہاں کا ٹکڑے ہوا جگر
تیروں سے سب چھنا ہوا تن گلدن کا تھا
تقاسم کا جسم تھا کہ جنازہ حسن کا تھا

زہرا کی حق نغاں کہ نہ بچے کو اب ستاد
میرے حسن کی ہے یہ کمائی کوئی بچاؤ
مسموم کا جگر ہے نہ تیغیں اسے لگاؤ
بیٹی ہوں میں تمہارے پیہر کی رحم کھاؤ
دید و مجھے یہ لال کہ غم کی ستائی ہوں
میں تم سے بھیک مانگنے جنت سے آئی ہوں

زہرا تو کہہ رہی تھیں یہ نوحہ بحال زار
گھوڑے پہ ڈمگلنے لگا طفل گلزار
ناگاہ ظلم کی ہوئی بر چھی جگر کے پار
عباس کو نرپ کے پکارا جگر فگار
وقت آگیا کہ اوج شہادت حصول ہو
اب آخری سلام ہمارا قبول ہو

لو عمو جان فاطمہ کے گھر سے ہوشیار
ہمشکل مصطفیٰ - مری مادر سے ہوشیار
مرتے ہیں ہم رسول کے دلبر سے ہوشیار
سبط نبی - بتول کی دختر سے ہوشیار

غم میں سرے تڑپ کے نہ باہر نکل پڑیں
خیمے سے ماں پھوپھی نہ کھلے سر نکل پڑیں
یہ کہتے کہتے خاک پہ وہ مہ لقا گرا
رن میں یتیم گوہر عرش علا گرا
جلتی زمین پر پسر محبتی گرا
غل پڑ گیا نبیرہ خیر النساء گرا

پوتا ہے جاں بلب اسد کردگار کا
بجھتا ہے اب چراغ حسن کے مزار کا
جلتی زمین پر جو ہوا غش وہ مہ لقا
ماں نے صدا سنی تو یہ دل تھا مکر کہا
فوج عدو میں فتح کے باجوں کا غسل ہوا
میری کمائی نیک لگی شکر کبریا
بچے پہ میرے مہر ہوتی ذوالجلال کی

لوبی بیو برات چڑھی میرے لال کی
سن کے یہ بین رونے لگے شاہ بحر و بر
رن کو چلے ٹٹک کے عمامہ برہنہ سر
ہمراہ تھا پسر بھی - برادر بھی - نوحہ گر
نلے یہ تھے کہ ہائے مرے غیرت فتنہ
عمو نثار - جان برادر کدھر گئے
تم بھی حسن کا داغ ہرا - آج کر گئے

پہنچے جولاں ابن حسن پر بحال زار
غصے سے کانپنے لگے عباس نامدار
دیکھا کہ سر کو کاٹنے والے ہیں بدشعار
لکار کر بڑھے صفت شیر کردگار
بھاگے عدو جو ڈر کے تو نقشہ بدل گیا
ہلچل میں اس یتیم کا لاشہ نچل گیا

روتے ہوئے قریب جو آئے شہ ہدا
ہاتھوں سے دل پکڑ کے کہا وامحدا
دیکھے تمام عضو بریدہ جدا جدا
امت کا یہ سلوک تو دیکھو پے خدا
ابن حسن کی جان پہ صدمے گزر گئے
لونا جان تواسم ناشاد مر گئے

سب چُن لیے پڑے مجھے جو اعضا ادھر ادھر
روتے ہوئے حسین بھی پہنچے قریب در

اپنی عبا پہ کہہ کے بچائی زمین پر
کاندھے پہ لاش لے چلے عباس نامور

آواز دی کہ بیاہ کی حسرت نکال لو

لو بھابی جان اپنی امانت سنبھال لو

بیٹے کی جو مراد تھی ماں نے وہی کیا

واللہ صبرِ فاطمہ زہرا دکھا دیا

یہ کہہ کے گھر میں لاش جو لائے شہ ہدا

لاشے کے پاس شکر کا سجدہ کیا ادا

اتنا کہا کہ شاد کیا خوب باپ کو

قاسم بنے یہ بیاہ مبارک ہو آپ کو

ماں اب تلک خموش ہے اے میرے مہ جبین

تم جلد بول اٹھو کہ نہ روئیں اماں دیں

تم سے جو قول ہار چکی ہے یہ دل حزیں

شبیر آپ روتے ہیں۔ میری خطا نہیں

گرتے ہیں خاک پر شہِ صفدر سنبھال لو

ماں صدقے۔ عمو جان کو اٹھ کر سنبھال لو

بنت علیؑ نے لاش پہ کھولے ہیں سہرے بال

اب کس طرح سے دل کو سنبھالے یہ خستہ حال

رونے سے شہ کے روتی ہے سب مصطفیٰ کی آل

روحِ حسنؑ بھی روتی ہے اے میرے نونہال

رونا بھی شاق ضبط بھی مجھ سے محال ہے

اماں کو تیرے سر کی قسم کا خیال ہے

ماں تھی مگر۔ پیاس و صیت نہ اشک بار

لو۔ بھابی تم بھی رو لو کہ دل کو ملے قرار

سن کر یہ بن غیر بھی روتے تھے زار زار

زہرا کی لاڈلی نے صدا دی کہ میں نثار

یہ لال ناصبر پر بو تراب ہے

ایسے شہید کے لیے رونا ثواب ہے

سہر رکھ کے منہ پہ بیٹے کے رو کر کیا کلام

زینبؑ بھی مدح کرتی ہیں۔ اٹھو کرو سلام

کھانے لگی یہ سُن کے بچھاڑیں وہ نیک نام

پیارے تری ونا کے شناخواں ہیں خاص و عام

ہے فخر و ناز تم پہ علیؑ کے گھرانے کو

دکھلا دی میرے شبیر کی طاقت زمانے کو

سیدانیوں کی گور کے پالے جواب دے ماں لاش کو گلے سے لگالے جواب دے
 اپنے چچا کے چاہنے والے جواب دے بیوہ کے گھر کو کون سنبھالے جواب دے
 تیرہ برس کی تھی جو کمائی وہ کھو گئی
 ہے ہے میں پال پر س کے بے آس ہو گئی

